

# తండ్రియైన అబ్రాహాము

మొదటి పాఠము

అబ్రాహాము జీవితము: నిర్మాణము మరియు  
విషయములు

Manuscript



thirdmill

Biblical Education. For the World. For Free.

సర్వహక్కులు ప్రచురణకర్తలవే. ఈ ప్రచురణలోని ఏ భాగమైనను ఏ రూపములోనైనను లేదా ఏ సాధనము ద్వారానైనను ప్రచురణకర్తలైన థర్డ్ మిలీనియం మినిస్ట్రీస్, ఐఎస్ఐ, 316 లైవ్ బ్క్స్ బిఎల్స్డి, కాసిల్ టెర్రీ, ఫ్లోరిడా 32707, నుండి ప్రాతపూర్వకమైన అనుమతి పొందకుండా పునఃసమీలలో క్లప్పంగా ఉల్లేఖింపబడుట, వ్యాఖ్యానించుట, లేదా పొండిత్యము సంపాదించు ఉద్దేశం కొరకు మినహా పునఃర్యాద్రింపకూడదు.

మరొక విధంగా సుచింపబడితే తప్ప ఇందులోని లేఖన ఉల్లేఖింపములన్నియు తెలుగు OV వెర్షన్ నుండి తీసికొనబడినవి. కాపిరైట్ © ది టైపిల్ పొస్ట్ అఫ్ ఇండియా.

## థర్డ్ మిలీనియం మినిస్ట్రీస్

1997లో స్థాపించబడిన థర్డ్ మిలీనియం మినిస్ట్రీస్ ఒక లాబాపేక్షలోని ఇవాంజెలికల్ క్లస్టివ పరిచర్యగా లోకమునకు ఉచితముగా టైపిల్ సంబంధమైన విద్యను అందించుటకు ప్రతిష్టింపబడింది.

**టైపిల్ విద్య. లోకము కొరకు. ఉచితముగా.**

ప్రపంచవ్యాప్తముగా పరిచర్య కొరకు తగిన తర్వీదులోని కొన్ని వందల వేల మంది క్లస్టివ నాయకులకు ఉచిత క్లస్టివ విద్యను అందించుట మా లక్ష్యమైయున్నది. ఆంగ్లము, అరబిక్, మాండరిన్, రష్యన్, మరియు స్పెనిష్ భాషలలో సాటిలేని మర్లీమీడియా సెమినారిని సిద్ధపరచి, విశ్వవ్యాప్తముగా పంచిపెట్టట ద్వారా మేము ఈ లక్ష్యమును చేధించుచున్నాము. మా పరిచర్య భాగస్వాముల ద్వారా మా పార్యాంశములు ఒక డజను కంటే ఎక్కువ భాషలలో ప్రస్తుతము అనువదించబడుచున్నాయి. ఈ పార్యాంశములలో చిత్రములతో కూడిన వీడియోలు, ముద్రించబడిన ఉపదేశములు, మరియు ఇంటర్వెట్ వనరులు ఉన్నాయి. పాటశాలలు, సమూహములు, మరియు వ్యక్తులు ఆన్వేన్ లో మరియు అధ్యయనము చేయు సమాజములలో ఉపయోగించుటకు అనుగుణంగా ఇవి రూపొందించబడినవి.

అనేక సంవత్సరాలుగా, అవార్డులు సంపాదించిన అత్యుత్తమమైన విషయములు మరియు నాణ్యతగల మర్లీమీడియా పారములను ఉత్పత్తి చేయుటకు తగుమాత్రపు ఖర్చుతో కూడిన పద్ధతిని మేము అభివృద్ధి చేశాము. మా రచయితలు మరియు సంపాదకులు వేదాంతవిద్యలో తర్వీదు పొందిన విద్యావేత్తలు, మా అనువాదకులు వేదాంత ప్రావీణ్యతకలిగి తాము అనువదించు భాషలలో మాతృభాషా నైపుణ్యత కలిగియున్నవారు, మరియు మా పారములు లోకవ్యాప్తముగా అనేక సెమినారీలలో బోధించు వందలమంది గౌరవనీయులైన అధ్యాపకులు మరియు కాపరుల యొక్క మెళకువలను కలిగియున్నాయి. ఇంతేగాక, మా గ్రాఫిక్ డిజైనర్లు, ఉదాహరణలను ఇచ్చువారు, మరియు ప్రోడ్యుసర్లు అద్భుతమైన పరికరములను మరియు టెక్నిక్లను ఉపయోగించి ఉన్నతమైన ప్రమాణములతో పనిచేస్తారు.

మా డిస్ట్రిబ్యూషన్ లక్ష్యములను చేధించుటకు, సంఘములతో, సెమినారీలతో, టైపిల్ కళాశాలలతో, మిషనరీలతో, క్లస్టివ ట్రాడ్యూస్టర్లతో, శాట్లైట్ టెలివిజన్ వారితో, మరియు ఇతర సంస్థలతో థర్డ్ మిలీనియం పూర్వత్తుక భాగస్వామ్యములను కలిగియున్నది. ఈ భాగస్వామ్యములు ఇప్పటికే లెక్కలేనన్ని వీడియో పారములను స్థానిక సయాకులు, కాపరులు, మరియు సెమినరీ విద్యార్థులకు పంచుటకు

కారణమైయ్యాయి. మా వెబ్సైటులు కూడా డిస్ట్రిబ్యూషన్ కు మాధ్యమాలగా ఉండి, మా పారములతో పాటుగా సహాయకరముగా ఉండుటకు అదనపు వనరులను కూడా అందించుచున్నవి. ఉదాహరణకు, మీ నొంత అధ్యయన సమాజమును ఆరంభించుటను గూర్చిన వనరులు.

థర్డ్ మిలీనియం IRS 501(c)(3) కార్బోరేషన్ గా గుర్తింపుపోందినది. మేము సంఘములు, సంస్థలు, వ్యాపారములు, మరియు ప్రజలు వ్యక్తిగతంగా ఇచ్చు టాక్స్-మినహాయింపైన కానుకల మీద ఆధారపడి పనిచేస్తాము. మా పరిచర్యలను గూర్చి అదనపు సమాచారము కోరకు మరియు మీరు మాతో కలసి పరిచర్య చేయు మార్గములను తెలుసుకొనుటకు, ఈ వెబ్సైటును దర్శించండి

<http://thirdmill.org>.

# విషయ సూచిక

ఉపోద్ధాతం .....	1
సాహిత్య నిర్వాణము .....	2
ఆదికాండము.....	3
అభ్యాపోము.....	4
మూల భాగములు.....	4
అమరిక.....	6
ముఖ్య లంశములు .....	8
కీలక వాక్యభాగము.....	8
పరిచయం.....	9
మొదటి భాగము .....	9
రెండవ భాగము .....	10
విశదపరచబడుట .....	11
దేవుని కృప.....	12
అభ్యాపోము చూపిన స్వామిజక్కి .....	13
అభ్యాపోమునకు ఆశీర్వాదములు .....	14
అభ్యాపోము ద్వారా ఆశీర్వాదములు.....	15
ముగింపు .....	17

## తండ్రియైన అబ్రాహాము

మొదటి పారము

అబ్రాహాము జీవితము: నిర్మణము మరియు విషయములు

### ఉపోధ్వతం

భూమి మీద ఉన్న దేశముల మధ్య అనేక వ్యత్యాసములు ఉన్నాయని మనందరికీ తెలుసు. వాటన్నిటికి తమ సౌంత భౌగోళము, భీన్నమైన జాతులు మరియు విశేషమైన పరంపరలు ఉంటాయి. అయితే ఇంచుమించు దేశములన్నిటిలో ఒక విషయం మాత్రం సామాన్యంగా ఉంటుంది: మన దేశముల ఆరంభములను గూర్చిన వృత్తాంతములు. మన దేశములను స్థాపించిన ప్రజల యొక్క బలిదానములను గూర్చి, వారు సాధించినవాటిని గూర్చి వినడం మనందరికీ ఇష్టం. వారి సాహసగాధలను కొనియాడుతు మనము పాటలు పాడతాము.

ఈ అవిరాఘవ వృత్తాంతములను గూర్చి మనము సంతోషించి వాటిని గూర్చి మాటిమాటికి ఎందుకు మాట్లాడతాము? ఇంచుమించు ప్రతి మానవ సంస్కృతిలో ఇది ఎందుకు అంత ప్రాముఖ్యమైన భాగముగా ఉన్నది?

సరే, దీనికి కనీసం రెండు కారణాలు ఉన్నాయి. ఒక పైపున, మునుపటిని గూర్చి మాటిమాటికి జ్ఞాపకములను ముందు తరములవారికి అందించుటకు మన దేశముల మూలములను గూర్చి మనము మాట్లాడతాము. మన పిల్లలు తమ మూలములను, తమ ఆరంభములను గుర్తుంచుకోవాలని మనము కోరతాము. కానీ మరొక పైపున, భవిష్యత్తు కోరకు ఒక దిశను కసుగొనుటకు మన దేశములను మునుపు నడిపించిన మార్గదర్శకములను మనము జ్ఞాపకము చేసుకోవాలనుకుంటాము.

ఇంచుమించు ఇలాంటిదే పాత నిబంధనలోని దేవుని ప్రజల మధ్య కూడా జరిగింది. పురాతన ఇశ్వాయేలీయులు తమ ఆరంభములను గూర్చిన వృత్తాంతములను ఎంతో ఇష్టపడ్డారు మరియు ఈ రెండు కారణముల కోరకే వాటిని ఒక తరము నుండి మరొక తరమునకు అందించారు. మునుపటి కాలములో సాధించిన గోప్య విజయములను మరచిపోకుండా ఉండునట్లు గతంలో జరిగిన సన్మివేశములను జ్ఞాపకము చేసుకోనుటకు వారు తమ పితరుల దినములను గూర్చి చెప్పారు. అంతేగాక వారు భవిష్యత్తులో వెళ్లవలసిన దిశను గూర్చి గుర్తుచేసుకోనుటకు కూడా వారు ఈ వృత్తాంతములను ఒక తరము నుండి మరొక తరమునకు అందించారు.

తండ్రియైన అబ్రాహాము అని పేరు పెట్టబడిన మన పార్యక్తములో ఇది మొదటి పారము. ఈ పార్యక్తములో తమ గోప్య పితరుడైన అబ్రాహామును గూర్చి పురాతన ఇశ్వాయేలీయులు చెప్పిన వృత్తాంతములను మనము చూద్దాము. తన కాలములో నివసించిన ఇశ్వాయేలీయులకు తమ పూర్వకాలమును గూర్చి జ్ఞాపకము చేసుకోనునట్లు, మరియు దేవుడు తమ కోరకు దాచియుంచిన భవిష్యత్తును వారు స్పష్టముగా అర్థము చేసుకోనునట్లు మోపే ఈ వృత్తాంతములను ప్రాశాదని మనము చూస్తాము.

ఈ పార్యక్తములోని మూడు పారములలో ఇది మొదటి పారము, మరియు దీనికి “అబ్రాహాము జీవితము: నిర్మణము మరియు విషయములు” అను శీర్షికనిచ్చాము. అబ్రాహామును గూర్చి మాట్లాడు ఆదికాండములోని అద్యాయముల యొక్క నిర్మణము మరియు విషయముల మీద దృష్టి పెడుతూ ఈ

పారములో అబ్రాహము జీవితము యొక్క అవలోకనమును మనము ఆరంభించాము. అబ్రాహము జీవితమును గూర్చి అతడు ప్రాసిన కథనమును మోహ ఏ విధంగా నిర్మించాడు? ఈ అధ్యాయములలోని ముఖ్య విషయములు ఏమిటి?

అబ్రాహము జీవితము యొక్క నిర్మణము మరియు విషయములను మనము రెండు భాగములలో చూదాము: మొదటిగా, ఈ సాహిత్యము యొక్క సాహిత్య నిర్మణమును చూదాము. రెండవదిగా, ఈ అధ్యాయముల యొక్క ముఖ్య అంశములను చూదాము. అబ్రాహము జీవితము యొక్క సాహిత్య నిర్మణమును మొదట చూదాము.

## సాహిత్య నిర్మణము

ముఖ్యముగా వృత్తాంతములు లేక కథనములు కలిగియున్న అబ్రాహము జీవితము వంటి లేఖన భాగములను మనము పరిగణించునప్పుడు, తైబిలు రచయితలు కేవలం అనేక సంపత్కరముల క్రితం జరిగిన సత్యములను గూర్చి మాత్రమే చెప్పలేదని మనము గుర్తుంచుకోవాలి. దేవుని ప్రతినిధిగా ఉండుటకు పరిశుద్ధాత్మకుడు వారిని ప్రేరేంచాడు కాబట్టి, వారు ప్రాసిన చరిత్ర పూర్తిగా నిజమైయున్నది. అంతేగాక, వారు ప్రాసిన ప్రజల యొక్క అవసరతలను గూర్చి కూడా మాటలునట్లు పరిశుద్ధాత్మకుడు వారిని ప్రేరించాడు, కాబట్టి తమ పారకులను దృష్టిలో పెట్టుకోని కూడా తైబిలు రచయితలు చరితను గూర్చి ప్రాశారు. ఈ వృత్తాంతములను పౌందుకున్న ప్రజల జీవితాలకు ఇని ఉపయోగకరముగా ఉండు విధంగా వారు ఈ వృత్తాంతములను రూపొందించారు.

ఆదికాండములో అబ్రాహము జీవితమును గూర్చిన నివేదికను మనము చూసినప్పుడు, అబ్రాహము జీవితములో జరిగిన సన్నివేశములను ఈ వృత్తాంతములు పోరపాటుగా నివేదించవను నిశ్చయతను మనము కలిగియుండవచ్చు. అయితే మోహ యొక్క వాస్తవిక పారకులకు ఈ వృత్తాంతములు ఏ విధంగా చిత్రీకరిస్తుందో కూడా మనకు తెలిసియుండాలి. ఆదికాండములో అబ్రాహము జీవితము యొక్క సాహిత్య నిర్మణమును విశ్లేషించుట ద్వారా ఒక విధంగా అబ్రాహము జీవితము ఎలా చిత్రీకరించబడిందో మనము అర్థము చేసుకోవచ్చు.

అబ్రాహము జీవితము యొక్క సాహిత్య నిర్మణమును మనము రెండు భాగములలో చూదాము. మొదటిగా, ఆదికాండము గ్రంథము యొక్క సంపూర్ణ అవలోకనమును మనము చూదాము, మరియు ఆదికాండము గ్రంథమంతటిలో అబ్రాహము వృత్తాంతము ఏ విధంగా అమర్చబడుతుందో చూదాము. రెండవదిగా, అబ్రాహము జీవితము మీద దృష్టిపెట్టు వృత్తాంతముల యొక్క నిర్మణమును మనము చూదాము. ఆదికాండము గ్రంథమంతటి యొక్క అవలోకనముతో ఆరంభించాము.

## ఆదికాండము

శతాబ్దములు తరబడి, ఆదికాండము యొక్క నిర్మణమును పలుపురు వ్యాఖ్యానకర్తలు పలు విధాలుగా అర్థము చేసుకున్నారు. “ఎంశములు” లేక “తోలోదోట్” వాక్యబాగములు ఆదికాండము ర్యంధమంతటా పునరావృతమైన విధానము ఆధారముగా ఆదికాండమును పది భాగములుగా విభజించుట ఒక పద్ధతియైయున్నది. ఈ విశాల దృక్షాధమునకు కొంత విలువ ఉన్నదని మనము అంగీకరించాలి. అయితే ఆదికాండమును మూడు పెద్ద భాగములుగా విభజించుట మరింత సహాయకరముగా ఉంటుంది అని ఇతర పార్యక్తమములలో మనము సూచించాము: ఆది. 1:1-11:9లోని ప్రాచీన చరిత్ర; 11:10-37:1లోని ఆదిమ పితరుల చరిత్ర; 37:2-50:26లోని తరువాతి పితరుల చరిత్ర.

ఆది. 1:1-11:9లోని ప్రాచీన చరిత్ర లోకము యొక్క ఆరంభములను గూర్చి దేశపుడు బయలుపరచిన సత్యమును తెలియజేస్తుంది. ఇది సృష్టిని గూర్చి, సృష్టి భూషష్టమగుటను గూర్చి, ప్రపంచవ్యాప్త జలప్రళయం ద్వారా సృష్టిని పునఃరూపించుటను గూర్చి మాట్లాడుతుంది. ఇది ప్రాచీన పశ్చిమ ఆసీయాలో ఉన్న ప్రాచీన చరిత్రల వైఖరిని పోలియున్నది కాబట్టి ఒక సాహిత్య భాగముగా ముడిపడియుంటుంది.

37:2-50:26లో ఉన్న తరువాతి పితరుల చరిత్ర యోసేపు వృత్తాంతమును తెలియజేస్తుంది. ఇది యోసేపు మరియు అతని సహోదరుల మధ్య సంఘర్షణతో ఆరంభమై, ఐగుప్పులో యోసేపు అధికారమును సంపాదించుటతో కొనసాగి, యోసేపు తన సహోదరులతో సమాధానపడుటతో ముగుస్తుంది. ఈ విశాలమైన ఐక్య వృత్తాంతమును అనేకమంది వ్యాఖ్యానకర్తలు యోసేపును గూర్చిన నోట్ల అని వర్ణించారు.

ఈ మొదటి మరియు చివరి భాగముల మధ్య ఆది. 11:10-37:1 ఉంది. ఈ అధ్యాయములలో ఆదిమ పితరుల చరిత్ర, అనగా ఇశ్రాయేలు దేశము యొక్క మొదటి పితరులను గూర్చిన వృత్తాంతముల యొక్క సంగ్రహము ఉంది. ఈ పార్యక్తమములో, ఆదికాండములోని ఈ మధ్య భాగములోని ఒక భాగమును మనము చూడటో ఉన్నాము.

సాధారణముగా, ఆదిమ పితరుల చరిత్ర రెండు భాగములుగా విభజించబడుతుంది: 11:10-25:18లో అబ్రాహాము జీవితము మరియు 25:19-37:1లో యాకోబు జీవితము. లేఖనములో మనము తరచుగా ముగ్గురు ఆదిమ పితరులను గూర్చి వింటాము కాబట్టి ఈ రెండింతల విభజన ఆశ్చర్యంగా అనిపించవచ్చు: అబ్రాహాము, ఇస్రాకు మరియు యాకోబు. కాబట్టి, ఈ అధ్యాయముల యొక్క సాహిత్య నిర్మణము కూడా మూడింతలుగా ఉండాలని, అనగా మొదటిగా అబ్రాహామును గూర్చి చెప్పి, తరువాత ఇస్రాకు మరియు యాకోబులను గూర్చి చెప్పు విధముగా ఉండాలని మనము ఆశించుట సబట్టి. కానీ వాస్తవానికి, ఆదిమ పితరుల చరిత్రలో ఏ భాగము కూడా ఇస్రాకును ప్రధానమైన పౌత్రగా చూపలేదు. బధులుగా, అతడు కేవలం ఒక పరివర్తనీయ మాత్రగా మాత్రమే ఉన్నాడు. అతని జీవితము మొదటిగా అబ్రాహాము జీవితములోని భాగముగాను, తరువాత యాకోబు జీవితములోని భాగముగాను ప్రస్తావించబడింది. ఫలితంగా, ఆదిమ పితరుల చరిత్ర కేవలం రెండు ముఖ్య భాగములుగా మాత్రమే విభాగించబడుతుంది: అబ్రాహాము జీవితము మరియు తరువాత యాకోబు జీవితము. ఈ పార్యక్తమములో మనము పితరుల కాలము యొక్క మొదటి భాగమును, అనగా తండ్రిలైన

అబ్రాహామును గూర్చి మోషే ఇచ్చిన నివేదికను చూస్తాము. కాబట్టి ఆది. 11:10-25:18లో వర్ణించబడిన విధముగా అబ్రాహాము జీవితము యొక్క నిర్మణమును క్షుణ్ణంగా పరిశీలన చేధాము.

## అబ్రాహాము

ఆదికాండము ర్ఘంథము యొక్క నిర్మణములో అబ్రాహాము జీవితము ఎక్కుడ అమర్చబడుతుందో మనము చూశాము కాబట్టి, తరువాత విషయమును మనము చూడవలసియున్నది: ఆది. 11:10-25:18లో అబ్రాహాము జీవితము యొక్క నిర్మణము. అబ్రాహాము జీవితము యొక్క నిర్మణమును అన్యేపించుటకు, ఈ అద్యాయములను మనము రెండు స్థాయిలలో చూద్దాము: ఒక వైపున, అబ్రాహాము జీవితము యొక్క మూల భాగములను లేక ఉపాఖ్యానములను చూద్దాము, మరొక వైపు, ఈ ఉపాఖ్యానాలు ఆదికాండములోని అబ్రాహాము జీవితములోనికి ఏ విధంగా అమర్చబడినవో మనము పరీక్షిధాము. అబ్రాహాము జీవితము యొక్క మూల భాగములను లేక ఉపాఖ్యానములను మొదట గుర్తిధ్వనించాము.

### మూల భాగములు

మోషే అబ్రాహాము జీవితమును గూర్చి పదిహాడు మూల భాగములు లేక ఉపాఖ్యానములలో వ్రాశాడు:

1. మొదటిగా, అబ్రాహాము యొక్క దయనోందిన వంశము (11:10-26లో), అబ్రాహాము యొక్క కుటుంబ వారసత్వమును వర్ణించు వంశావళి.
2. ఈ వాక్య భాగము తరువాత విఫలమగుచున్న అబ్రాహాము యొక్క తండ్రిని గూర్చిన వృత్తాంతము ఉంది (11:27-32), ఇది అబ్రాహాము తండ్రియైన తెరహుతో అతడు చేసిన యూతులను వర్ణించు రెండవ వంశావళి అయ్యున్నది.
3. అబ్రాహాము కనానుక వలస వెళ్లట (12:1-9లో), అబ్రాహాము యొక్క మొదటి పిలుపు మరియు వాగ్దాన దేశమునకు ప్రయాణమును గూర్చిన వృత్తాంతము.
4. పగుప్త నుండి అబ్రాహాము యొక్క విమోచన (12:10-20లో), అబ్రాహాము పగుప్తునకు యాత్రికునిగా వెళ్లిన మరియు దేవుడు అతనిని విడిపించిన కాలము.
5. లోతుతో అబ్రాహాము యొక్క సంఘర్షణ (13:1-18లో), అబ్రాహాము మనుష్యులు మరియు లోతు మనుష్యుల మధ్య సంఘర్షణ.
6. అబ్రాహాము లోతును విడిపించుట (14:1-24లో), లోతును పట్టుకోనిన రాజుల నుండి అతనిని విడిపించుటకు అబ్రాహాము వారితో యుద్ధము చేసిన సమయము.
7. అబ్రాహాము యొక్క నిబంధనా వాగ్దానములు (15:1-21లో), అబ్రాహాముకు అనేకమంది వారసులు ఉంటారని, ఒక నిత్య స్వాస్థ్యము ఉంటుంది అని దేవుడు అతనికి వాగ్దానము చేసి నిశ్చయతనిచ్చిన వృత్తాంతము.
8. అబ్రాహాము హగరు విషయములో విఫలమగుట (16:1-16), శారా దాసియైన హగరుతో అబ్రాహాము ఇప్పుటే అను కుమారుని కనిన సమయము.

9. అబ్రాహాము యొక్క నిబంధన అర్థాతలు (17:1-27లో), దేవుని ఆజ్ఞలకు నమ్మకముగా ఉండాలని అబ్రాహాముకు జ్ఞాపకము చేసిన దేవుని నిబంధనను గూర్చిన వృత్తాంతము.
10. సౌదోమ గొమెర్రాలు (18:1-19:38లో), సౌదోమ గొమెర్రాల నాశనము మరియు లోతు ఆ నాశనములో నుండి తప్పించుకోనుటను గూర్చిన వృత్తాంతము.
11. అబీమెలెకు కొరకు అబ్రాహాము చేసిన విజ్ఞాపన (20:1-18లో), ఫిలిప్పీయుడైన అబీమెలెకు కొరకు అబ్రాహాము ప్రార్థించిన సమయము.
12. అబ్రాహాము కుమారుడైన ఇస్కూకు మరియు ఇప్పొయేలు (21:1-21లో), ఇస్కూకు జననము మరియు అబ్రాహాము కుటుంబము నుండి ఇప్పొయేలును పంపించేయుటను గూర్చిన వృత్తాంతము.
13. అబ్రాహాము అబీమెలెకుతో చేసిన ఒడంబడిక (21:22-34లో), భూమి మరియు నీటి హక్కులను గూర్చి అబ్రాహాము అబీమెలెకుతో ఒక ఒప్పందమును చేసిన సమయము.
14. అబ్రాహాము పరీక్ష (22:1-24లో), తన కుమారుడైన ఇస్కూకును బలి అర్పించమని దేవుడు అబ్రాహామునకు పిలుపునిచ్చిన సుపరిచితమైన ఉపాఖ్యానము.
15. అబ్రాహాము సమాధి కొరకు భూమి (23:1-20లో), శారా మరణము మరియు సమాధి స్థలమును కొనుటను గూర్చిన వృత్తాంతము.
16. అబ్రాహాము కుమారుడైన ఇస్కూకు కొరకు భార్య (24:1-67లో), రిహ్మ ఇస్కూకుకు భార్య అయిన సమయము.
17. చివరిగా, అబ్రాహాము మరణము మరియు వారసుడు (22:1-18లో), అబ్రాహాము మరణమును గూర్చిన ముగింపు వృత్తాంతము మరియు అతని వారసుల నివేదిక. మనము ఇక్కడ చూస్తునట్టు, అబ్రాహాము జీవిత వృత్తాంతము అతని జీవితములో జరిగిన సన్నిహితముల యొక్క మౌలిక క్రమమును అనుసరిస్తుంది. అతడు యవ్యనుడుగా ఉండి, అతని తండ్రి ఆధీనములో ఉన్న సమయముతో వృత్తాంతము ఆరంభమై, అబ్రాహాము ముసలివాడై మరణించుటతో ముగుస్తుంది. కొన్ని సార్లు, అబ్రాహాము జీవితములోని పలు ఉపాఖ్యానముల మధ్య సూచనలు మరియు స్వప్తమైన సంబంధములు కనిపిస్తాయి. కానీ పాత నిబంధనలోని ఇతర భాగములతో పోల్చితే, అబ్రాహాము జీవిత వృత్తాంతములో పదిహేడు స్వతంత్ర ఉపాఖ్యానముల యొక్క క్రమము కనిపిస్తుంది. అబ్రాహాము జీవితములోని సన్నిహితములను నివేదించుటకు మరియు మోష యొక్క వాస్తవిక ఇతాయీలీయ పారకులకు కొన్ని పారములను బోధించుటకు ప్రతి ఉపాఖ్యానముల రూపొందించబడింది. మోష వారిని ఐగుప్పులో నుండి వాగ్గాన దేశము వైపుకు నడిపించుండగా, ఈ ఉపాఖ్యానములలో ప్రతి ఒక్కటి వారి జీవితములకు ఎంతో ఉపయోగకరముగా ఉండినది, మరియు అలాగే నేటి మన జీవితములకు కూడా ఎంతో ఉపయోగకరముగా ఉన్నది.

అబ్రాహాము జీవితము యొక్క మూల ఉపాఖ్యానములను పరిచయం చేశాము కాబట్టి, ఇప్పుడు ఈ భాగములు ఏ విధంగా పక్ష్యత కలిగియున్నాయో చూచుటకు సిద్ధముగా ఉన్నాము. అబ్రాహాము వృత్తాంతము ఏ విధంగా పక్ష్యపరచబడినది? ఏ తర్వాత వాటిని క్రమపరుస్తుంది? సులువైన మాటలలో, అబ్రాహాము జీవితము యొక్క ఉపాఖ్యానములు కొన్ని శీర్షికల ఆధారముగా అమర్చబడినవి మరియు ఈ అమరికలు పదు స్థాపించి ఉన్నాయి.

## అమరిక

మొదటిగా, మనము ఊహించు విధముగానే పితరుని జీవితము యొక్క ఆరంభములో, మోహే నివేదిక అబ్రాహాము యొక్క నేపథ్యము మరియు దేవునితో ఆదిమ అనుబవాలతో ఆరంభమవుతుంది. ఈ భాగములో: అబ్రాహాము యొక్క దయనొందిన వంశావళి, అతని విఫులమగు తండ్రి, మరియు అతడు కనానుకు వలస వెళ్ళట ఉన్నాయి. అబ్రాహాము యొక్క కుటుంబ నేపథ్యము మరియు వాగ్గాన దేశములోనికి అతని ప్రవాసము మీద దృష్టి పెడుతూ అబ్రాహాము దేవునితో ఒక విశేషమైన అనుబంధములోనికి ఎలా ప్రవేశించాడో ఈ అధ్యాయములు వివరిస్తాయి.

అబ్రాహాము జీవితములోని రెండవ ఊహించు గుంపు, 12:10 నుండి 14:24 వరకు ఇతర ప్రజలతో అబ్రాహాము కలిగియుండిన ఆరంభ సంబంధముల మీద దృష్టిపెడుతుంది. దీనిలో ఐగుప్పు నుండి అతని విమోచన, లోతుతో అతని సంఘర్షణ, మరియు అతడు లోతును విడిపించుట ఉన్నాయి. ఈ మూడు ఊహించు గుంపుల బ్రక్యముగా ఉన్నాయి ఎందుకంటే ఇవి అనేక ప్రజల గుంపుల ప్రతినిధులను అబ్రాహాము ఎదుర్కొనుట మీద, మరియు వారితో సంకర్తించుట మీద దృష్టిపెడతాయి. ఈ అధ్యాయములలో, పితరుడు ప్రదానంగా ఐగుప్పు ఫర్హతో, అతని అన్న కొడుకు లోతుతో, దండెత్తిన రాజులతో, సౌదీమ రాజుతో మరియు పాలేము రాజైన మెల్క్సిసెడుకుతో వ్యవహారించాడు.

మూడవ భాగము మరియు అబ్రాహాము జీవితము యొక్క కేంద్ర భాగము 15:1-17:27లో అబ్రాహాముతో దేవుడు చేసిన నిబంధనా అనుబంధము మీద దృష్టిపెడుతుంది. పితరుని జీవితములోని ఈ భాగములో మూడు ఊహించు గుంపుల ఉన్నాయి: అబ్రాహాము యొక్క నిబంధనా వాగ్గానములు, హగరు విషయములో అబ్రాహాము యొక్క ప్రేపల్యము, మరియు అబ్రాహాము యొక్క నిబంధనా అర్థతలు.

18:1-21:34లో కనిపించు నాల్గవ భాగము, ఇతర ప్రజలతో అబ్రాహాము తరువాత చేసిన సంపర్కములను ప్రస్తావిస్తుంది. ఇవి అబ్రాహాము ఇతర ప్రజల గుంపులతో చేసిన సంపర్కముల మీద దృష్టిపెడతాయి కాబట్టి ఈ అధ్యాయములు ప్రదానంగా బ్రక్యత కలిగియుంటాయి. ఈ అధ్యాయములు సౌదీమ గొమెర్రాల సందర్భములో అబ్రాహామును వర్ణిస్తాయి. అబ్బిమెలెకు కొరకు అబ్రాహాము చేసిన విజ్ఞాపన, ఇస్సాకు మరియు ఇప్పాయేలులకు అనుబంధములో అబ్రాహాము, మరియు అబ్బిమెలెకుతో అబ్రాహాము చేసిన ఒడంబడికను దీనిలో మనము చూస్తాము. లోతు మరియు అతని కుటుంబముతో పితరుడు ఎలా సంకర్తించాడో, సౌదీమ గొమెర్రాలలోని ప్రజలతోను, ఫిలిష్టీయుడైన అబ్బిమెలెకు రాజుతోను అతడు ఎలాంటి అనుబంధము కలిగియున్నాడో ఈ నాలుగు ఊహించు గుంపుల మరిఎక్కువగా వర్ణిస్తాయి.

మనము ఊహించునట్ట, 22:1-25:18లో ఉన్న పితరుని జీవితము యొక్క ఐదవ మరియు ఆఖరి భాగము, అబ్రాహాము జీవితము యొక్క ముగింపును గూర్చిన, ముఖ్యముగా అతని వారసులు మరియు మరణమును గూర్చిన విషయములను ప్రస్తావిస్తుంది. దేవుడు అబ్రాహామును ఏ విధంగా పరీక్షించాడో ఇది నమోదు చేస్తుంది. ఇది అబ్రాహాము సమాధి కొరకు భూమిని కొనుటను నివేదిస్తుంది. మరియు ఇది అబ్రాహాము మరణమును కూడా నమోదు చేస్తుంది. ఈ అధ్యాయములు అబ్రాహాము భార్యయైన శారా మీద మరియు అతని కుమారుడైన ఇస్సాకు (అబ్రాహాము యొక్క నిజమైన వారసుడు) మీద దృష్టిపెట్టి, అబ్రాహాము యొక్క ఇతర భార్యలు మరియు వారి కుమారుల కంటే వీరికి ఎక్కువ ఫునతను ఇస్తాయి.

అబ్రాహాము జీవితము యొక్క ఉపాఖ్యానములు ఒకదానికోకటి స్వతంత్రముగా ఉన్నాయి కాబట్టి, అబ్రాహామును గూర్చి ప్రజలు మొదటిసారి చదివినప్పుడు, వారు లక్ష్యము లేకుండా ఒక సన్నివేశములో నుండి మరొక సన్నివేశములోనికి ప్రమిస్తున్నారు అన్నట్లు అనిపిస్తుంది. ఎలాంచి ముందు ఆలోచన లేక ప్రణాళిక లేకుండా మోష్ట ఒకోక్క సన్నివేశమును ప్రస్తావించాడు అన్నట్లుగా వారు అబ్రాహామును గూర్చిన వృత్తాంతములను దరువుతారు. అయితే ఈ మొదటి ఆలోచన తరువాత కూడా, అబ్రాహాము జీవితమును గూర్చిన వృత్తాంతములు కేంద్ర అంశములను తెలుపు ఉపాఖ్యానముల గుంపులుగా క్రమపరచబడ్డాయి. అబ్రాహామును గూర్చి తాను చెప్పగోరిన దానిని మోష్ట వాస్తవానికి ప్రణాళిక ప్రకారంగా ప్రాశాదని మన సులువైన పదు-దశల ఆకారము బయలుపరుస్తుంది. విశాల దృక్పుధములో అబ్రాహాము జీవితము యొక్క నివేదిక ఒక సౌష్ట్వాకార నాటిక ఆకారమును తీసుకుంటుంది. ప్రతి భాగము నాటికలోని సమాంతర భాగముతో సమతుల్యత కలిగియుంటుంది.

11:10-12:9లో, అబ్రాహాము కుటుంబ సేపద్యము మీద మరియు దేవునితో అతని యొక్క ఆరంభ అనుభవాల మీద దృష్టి సారించబడుటను మనము మాస్తాము. ఈ మొదటి ఆలోచనలకు భిన్నముగా, 22:1-25:18లో ఉన్న ముగింపు మాటలు అబ్రాహాము యొక్క చివరి సంపత్సరముల మీద మరియు అతని వారసుల మీద దృష్టిపేడతాయి.

అంతేగాక, అబ్రాహాము జీవితములోని రెండవ భాగములో ఇతర గోత్రములు మరియు దేశములలోని ప్రజలతో అబ్రాహాము కలిగియుండిన సంపర్కములను గూర్చిన ఉపాఖ్యానములు ఉన్నాయి. మరియు వృత్తాకార సౌష్ట్వత ద్వారా, రెండవ భాగములో ప్రస్తావించబడిన అవే అంశములకు తిరిగివెళ్లగా, అబ్రాహాము జీవితము యొక్క నాగ్దావ భాగము ఇతరులతో అబ్రాహాము యొక్క సంపర్కము గూర్చిన మరికొన్ని ఉదాహరణల మీద మరొకసారి దృష్టిపేడుతుంది.

చివరిగా, అబ్రాహాము జీవితము యొక్క మధ్య భాగములో, దేవునితో అబ్రాహాము యొక్క నిబంధన మీద దృష్టిపేట్టు మూడు ముఖ్యమైన అధ్యాయములు ఉన్నాయి. ఈ అధ్యాయములు అబ్రాహాము జీవితమునకు కేంద్ర భిందువుగా ఉన్నాయి, మరియు అబ్రాహాము అతని వారసులు దేవునితో కలిగియున్న నిబంధనా అనుబంధము యొక్క ప్రధాన కీయాశీలకములను వివరిస్తాయి.

మోష్ట తన కథనమును చాలా జూర్గత్తగా చిత్రీకరించాడని ఈ అధ్యాయముల యొక్క ఆకారము బయలుపరుస్తుంది. అతని జీవితములోని పలు విషయముల వైపుకు ఆసక్తిని మళ్ళీంచుటకు ఇశ్శాయేలు మొదటి పేతరుని యొక్క సాహిత్య చిత్రమును అతడు నిర్మించాడు: ఆశీర్వాదము కోరకు అబ్రాహాము యొక్క ఎంపిక మరియు అతని అర్థమైన వారసుడు, అబ్రాహాము యొక్క మునుపటి మరియు తరువాతి సంకర్షణలు, మరియు దేవునితో అబ్రాహాము యొక్క నిబంధనా అనుబంధం. మరియు మనము చూడటోతునట్లు, మోష్ట మొదటిగా ఈ వృత్తాంతములను త్రాసిన ఇశ్శాయేలీయుల అవసరతలకు అనుగుణంగా ఈ సాహిత్య దృష్టి రూపొందించబడింది. మోష్ట ఇశ్శాయేలీయులను వాగ్గాన దేశము వైపుకు నడిపించుండగా వారు అబ్రాహాము అడుగుబూడలలో ఏ విధంగా నడవాలో అబ్రాహాము జీవితము వారికి నేర్చించింది. మరియు ఆదికాండములోని ఈ భాగమును మనము పరిశీలించుండగా, ఈ ఉద్దేశ్యపూర్వక నిర్మాణము యొక్క ప్రాముఖ్యతను మరల మరల మనము చూడటోతున్నాము.

అబ్రాహాము జీవితము యొక్క సాహిత్య నిర్మాణమును మనము చూశాము కాబట్టి, అబ్రాహాము జీవితము యొక్క నిర్మాణము మరియు విషయములను గూర్చిన మన పారములోని రెండవ

అంశమును ఇప్పుడు మనము చూడవలసియున్నది. ఈ అధ్యాయములలోని విషయములను వర్ణించుటకు అనేక మార్గములు ఉన్నప్పటికీ, మనము సూచించిన ఆకారము ఈ అధ్యాయముల యొక్క ముఖ్య అంశములతో అనుసంధానముగా ఉన్నదని మనము చూస్తాము.

## ముఖ్య అంశములు

అబ్రాహాము జీవితమంత సుదీర్ఘమైన, క్లిష్టమైన ఏ లేఖన భాగము యొక్క ముఖ్య అంశములవైనా వర్ణించుట కష్టమని చెప్పవలనిన అవసరం లేదు. ఈ అధ్యాయములలో కనిపించు ప్రతి మూలాంశమును లేక అంశమును ప్రస్తావించుట అసాధ్యము. అయితే మిగిలినవాటి కంటే ప్రాముఖ్యమైన అనేక మూలాంశములను గుర్తించుట మాత్రం సాధ్యమే. మరియు మనము చూడటపుచున్నట్టు, ఈ అధ్యాయములలోని ముఖ్య అంశములు అబ్రాహాము జీవిత వృత్తాంతములను ఐక్యపరచుతాయి, మరియు అబ్రాహాము జీవితము నుండి తన వాస్తవిక ఇతాయేరీయ పారకులు నేర్చుకోవాలని మోషీ కోరిన ముఖ్య ఆలోచనలను అర్థము చేసుకొనుటలో మనకు సహాయపడుతాయి. దీనికి మించి, లేఖనములోని ఈ భాగము నుండి మనము ఏమి నేర్చుకోవాలని దేవుడు కోరుచున్నాడో ఈ ముఖ్య అంశములలో మనము చూడవచ్చు.

అబ్రాహాము జీవితము యొక్క ముఖ్య అంశములను మనము రెండు విధాలుగా చూద్దాము: మొదటిగా, అబ్రాహాము జీవితము యొక్క నాలుగు ముఖ్యమైన అంశములను పరిచయం చేయు ఒక కీలకమైన వాక్యభాగమును మనము పరీక్షిధాము. మరియు రెండవదిగా, అబ్రాహాము జీవితమును గూర్చిన అధ్యాయములలో ఈ అంశములు ఏ విధంగా విశదపరచబడ్డాయా మనము చూద్దాము. అబ్రాహాము వృత్తాంతములోని అంశములను పరిచయం చేయు కీలకమైన వాక్యభాగమును మొదట చూద్దాము.

## కీలక వాక్యభాగము

అబ్రాహాము జీవిత వృత్తాంతము యొక్క ఆరంభములో, ఆదికాండము 12:1-3లో అబ్రాహాముకు దేవుడిచ్చిన పీలుసును గూర్చి ఉన్నదని మీకు గుర్తుందనుకుంటాను. అబ్రాహాము మెసహోతమియలోని ఉఱలో నివాసముంటున్నప్పుడే వాగ్గాన దేశమునకు వెళ్లుటకు దేవుడు అబ్రాహామును పీలిచాడు. ఈ వచనములు అబ్రాహాము జీవిత వృత్తాంతములోని కొన్ని అత్యంత ప్రాముఖ్యమైన మూలాంశములను పరిచయం చేస్తాయని అనేక సంవత్సరాలుగా వ్యాఖ్యానకర్తలు గుర్తించారు. ఈ వచనాలలో మోషీ ఏమని ప్రాశాడో ఒకసారి గమనించండి:

యెహోవా - నీపు లేచి నీ దేశమునుండియు నీ బంధువుల యొద్దునుండియు నీ  
తండ్రి యింటి నుండియు బయలుదేరి నేను నీకు చూపించు దేశమునకు వెళ్లుము.  
నిన్ను గొప్ప జనముగా చేసి నిన్ను ఆశీర్వదించి నీ నామమును గొప్ప  
చేయుదును, నీపు ఆశీర్వాదముగా నుండువు. నిన్ను ఆశీర్వదించువారిని

ఆశీర్వదించెదను; నిన్న దూషించువాని శపించెదను; భూమి యొక్క సమస్త వంశములు నీయందు ఆశీర్వదించబడును అని అబ్రాముతో అనగా (నెను) (ఆది. 12:1-3).

ఈ మూడు వచనములు చాలా ప్రాముఖ్యమైనవి మరియు ఏటిని అనేక విధాలుగా కోడీకరించవచ్చు. వ్యాకరణ స్థాయిలో, 1వ అద్యాయము యొక్క మొదటి భాగములో ఇవి ఒక పరిచయంతో ఆరంభమవుతాయి. ఇవి తరువాత అబ్రాహాముతో దేవుడు పరిశీలన మాటలతో కొనసాగుతాయి, ఏటిని రెండు భాగములుగా విభాగించవచ్చు. మొదటి భాగము, 1వ వచనము యొక్క రెండవ భాగము మరియు ఇంచుమించు 2వ వచనము అంతటిలో ఒక ఆళ్ళ, దాని తరువాత మూడు స్వతంత్ర కీయారూపక వ్యక్తికరణలు ఉన్నాయి. దేవుడు అబ్రాహాముతో పరిశీలన మాటలలోని రెండవ భాగము 2వ వచనము యొక్క చివరి భాగములోను మరియు మూడవ వచనములోను ఉన్నది. రెండవ భాగము కూడా మొదటి భాగములోని వ్యాకరణ పుద్ధతినే అనుసరిస్తుంది. ఇది ఒక ఆళ్ళ ద్వారా పరిచయం చేయబడుతుంది, దాని తరువాత మూడు స్వతంత్ర కీయారూపక వ్యక్తికరణలు ఉన్నాయి. ఆది. 12:1-3 యొక్క ఈ మూడు విభాగములను చూచుట ద్వారా, ఈ వాక్యభాగము యొక్క ప్రాముఖ్యతను గూర్చిన కొన్ని మెళకువలను మనము కనుగొనవచ్చు.

### పరిచయం

1వ వచనంలో అబ్రాహాముతో దేవుడు పరిశీలన మాటలను మోహించే పరిచయం చేసిన సులువైన విధానమును మొదట వినండి:

యేహోవా....అబ్రాముతో అనగా (ఆది. 12:1, 3).

ఈ మాటలో ఉన్న కీయ “యేహోవా అనగా”కు బదులుగా “యేహోవా అనెను” అని అనువదించబడాలని అనేకమంది ఆధునిక అనువాదకులు సరిగానే గుర్తించారు. ఈ అనువాదము ప్రాముఖ్యమైనది ఎందుకంటే అపో. 7:2-4లో ఉన్న స్తుపేను ప్రసంగం ప్రకారం, అబ్రాహాము తండ్రియైన తెరపూ హోరానులో మరణించక ముందు అబ్రాహాము ఊరులో పిలుపును పొందుకున్నాడు. అయితే ఆదికాండము యొక్క సాహాత్య చిత్రీకరణలో, 11:32లో తెరపూ మరణించాడు అని మనము చూస్తాము, తరువాత ఆది. 12:1లో దేవుడు అబ్రాహామును పిలిచాడని నేర్చుకుంటాము. ఈ కారణం చేత, ఆదికాండము 12:1 గతమును, మునుపు జరిగిన దానిని తెలియజేస్తుంది, కాబట్టి ఇది “యేహోవా అనెను” అని అనువదించబడాలి. దేవునికి స్పృందిస్తూ అబ్రాహాము ఏమి చేయక ఉండిన మునుపటి కాలమును, అనగా అతడు వాగ్గాన దేశమునకు ప్రయాణమగుటకు ముందు కాలమును ఈ వచనము జ్ఞాపకం చేసుకుంటుంది.

### మొదటి భాగము

ఈ పరిచయం తరువాత, దేవుడు అబ్రాహాముతో పరిశీలన మాట యొక్క మొదటి భాగములోనికి మనము వచ్చాము. ఈ మొదటి భాగము ఒక ఆళ్ళార్థకమైన కీయతో ఆరంభమై ఒక ఆళ్ళను సూచిస్తుంది. ఆది. 12:1లో మనము ఈ మాటలను చదువుతాము:

నీవు లేచి నీ దేశమునుండియు నీ బంధువుల యొద్దునుండియు నీ తండ్రి యింటి నుండియు బయలుదేరి నేను నీకు చూపించు దేశమునకు వెళ్లము (ఆది. 12:1).

ఈక్కడ మనము చూస్తునట్టు, ఈ భాగము ఒక ఆజ్ఞతో మొదలవుతుంది, “లేచి” (లేక NIV దీనిని “విడిచి ... వెళ్లము” అని క్రోడీకరిస్తుంది). దేవుడు అబ్రాహామును ఏదో చేయమని ఆజ్ఞ ఇచ్చాడు: కనాను దేశమునకు వెళ్లమని. ఇది దేవుడు పితరునికి ఇచ్చిన మొదటి మరియు ప్రాథమికమైన ఆజ్ఞ.

వాగ్గాన దేశమునకు వెళ్లమని ఆజ్ఞ ఇచ్చిన తరువాత, దేవుడు అబ్రాహాముతో పలికిన మాటల యొక్క మొదటి భాగము మూడు భాగములుగా విభజించబడుతుంది మరియు ఇది 2వ వచనము యొక్క మొదటి భాగములో మూడు స్వతంత్ర కీయారూపక వ్యక్తికరణలతో సూచించబడింది. ఆది. 12:2ను మరొకసారి చూడండి:

నిన్ను గొప్ప జనముగా చేసి నిన్ను ఆశీర్వదించి నీ నామమును గొప్ప  
చేయుదును (ఆది. 12:2).

దేవుడు అబ్రాహామును పిలచినప్పుడు అతనికి ఇచ్చిన ఆశీర్వాదముల మీద ఈ మాటలు దృష్టిపెడతాయి. మొదటిగా, తాను అబ్రాహామును గొప్ప జనముగా చేస్తానని దేవుడు అబ్రాహాముకు చెప్పాడు. రెండవదిగా, అబ్రాహాముకు పశ్వర్యమునిచ్చి దీవిస్తానని ఆయన చెప్పాడు. మూడవదిగా, అబ్రాహాముకు, అతని వారసులకు గొప్ప పేరును లేక ఖ్యాతిని ఇస్తానని ఆయన చెప్పాడు.

### రెండవ భాగము

ఇప్పుడు అబ్రాహాముతో దేవుడు పలికిన మాటల యొక్క రెండవ భాగమును మనము చూస్తున్నాము. అనేక ఆధునిక అనువాదములు దీనిని చూచుటలో మనకు సహాయం చేయనప్పటికీ, అబ్రాహాముతో దేవుడు పలికిన మాటల యొక్క రెండవ భాగము మొదటి భాగము యొక్క వ్యక్తికి నిర్మాణమును పోలియున్నది. ఇది కూడా ఒక ఆజ్ఞతో ఆరంభమవుతుంది మరియు తరువాత మూడు స్వతంత్ర కీయారూపక వ్యక్తికరణములు ఉన్నాయి. ఆది. 12:2-3లో మనము ఈ మాటలను చదువుతాము:

నీవు ఆశీర్వాదముగా నుందువు. నిన్ను ఆశీర్వదించువారిని ఆశీర్వదించేదను;  
నిన్ను దూషించువాని శపించేదను; భూమి యొక్క సమస్త పంశములు నీయందు  
ఆశీర్వదించబడును (ఆది. 12:2-3).

“నీవు ఆశీర్వాదముగా నుందువు” అని అనువాదించబడిన హాల్టీ కీయారూపము ఇక్కడ ఆజ్ఞార్థక రూపములో ఉంది, మరియు 1వ వచనములోని “వెళ్లము” అను ఆజ్ఞకు సమాంతరముగా రూపొందించబడింది. కానీ ఇక్కడ ఇవ్వబడిన ఆజ్ఞార్థకము ఒక ఆజ్ఞ వలె పనిచేయదు. దీనిని అనేక విధాలుగా అనువాదించవచ్చు: “మరియు నీవు ఆశీర్వాదముగా నుందువు,” లేక “మరియు నీవు ఆశీర్వాదముగా నుందువుగాక,” లేక, “మరియు నీవు నిశ్చయముగా ఆశీర్వాదముగా నుందువు.” ఏది ఏమైనా, ఈ ఆజ్ఞార్థకము ఆలోచనలో ఒక ముఖ్యమైన పరివర్తనను సూచిస్తుంది. ఇది అబ్రాహాము

ఆశీర్వాదమును పొందుకోనుట (2వ వచనములోని మొదటి భాగములో మనము చూసినట్లు) నుండి అబ్రాహము ఇతరులకు ఆశీర్వాదముగా ఉంటాడు అన్నట్లు మార్పు చెందింది.

రెండవ ఆబ్జూర్దుక రూపము తరువాత కూడా మూడు స్వతంత్ర కీయారూపక వ్యక్తికరణములు ఉన్నాయి. ఈ మూడు కీయా పదములు అబ్రాహము ఇతరులకు ఆశీర్వాదముగా ఉండు ప్రక్రియను సూచిస్తాయి. మొదటిగా, “నిన్న ఆశీర్వదించువారిని ఆశీర్వదించెదను...” అని దేవుడు చెప్పాడు, అనగా అబ్రాహముతో సరిగా వ్యవహారించినవారికి దేవుడు మంచి యూహులను అనురూపిస్తాడు. ప్రజలు అబ్రాహముతో సరిగా వ్యవహారించినప్పుడు, దేవుడు వారితో సరిగానే వ్యవహారిస్తాడు. రెండవదిగా, “నిన్న దూషించువాని శపించెదను ...” అని దేవుడు వాగ్గానం చేశాడు, అనగా అబ్రాహమును ఉప్పుకొంచెనవారిని దేవుడు శపిస్తాడు. అబ్రాహముకు శత్రువులైనవారితో కరినముగా వ్యవహారించుట ద్వారా అతనిని కీడు నుండి తప్పిస్తానని దేవుడు వాగ్గానం చేశాడు. కాని మూడవదిగా, “భూమి యొక్క సుమస్త వంశములు నీయిందు ఆశీర్వదించబడును” అని దేవుడు చెప్పాడు. పైపైన చూస్తే, ఈ మూడవ మాట అబ్రాహము యొక్క శత్రువులను శపిస్తాను అను ఆలోచనకు వ్యతిరేకముగా ఉన్నట్లు అనిపిస్తుంది, కాని అబ్రాహము మిత్రులను దీవించి, శత్రువులను శపించు రెండింతల ఆశీర్వాదము ద్వారా దేవుడు తుదకు అతని ఆశీర్వాదములను భూమి మీద ఉన్న కుటుంబములన్నిటికి వ్యాపింపజ్ఞాడు. కాబట్టి ఆదికాండము 12వ అధ్యాయములోని ఆరంభ వాక్యముల యొక్క వ్యాకరణము మూడు ముఖ్య భాగములుగా విభాగించబడుతుంది: పరిచయం, దేవుడు అబ్రాహమునకిచ్చ ఆశీర్వాదముల మీద దృష్టి మరియు అబ్రాహము ద్వారా దేవుడు లోకమంతటకి కలుగజేయు ఆశీర్వాదముల మీద దృష్టి.

ఆదికాండము 12వ అధ్యాయములో ఉన్న ఈ వచనముల యొక్క నిర్మణమును అర్థము చేసుకోనుట ఎంతో ప్రాముఖ్యమైనది ఎందుకంటే, అనేక విధాలుగా ఆదికాండములో అబ్రాహమును గూర్చిన వృత్తాంతములు అబ్రాహముతో దేవుడు చేసిన ఈ వాగ్గానములు అతని జీవితములో ఏ విధముగా నెరవేరినవో ఉడాహరిస్తాయి. పితరుని గూర్చి మోష్ ప్రాయుచుండగా, దేవుడు అబ్రాహమును వాగ్గాన దేశమునకు పిలచినప్పుడు ఆయన అతనితో పరికిన మాటల మీద విశేషమైన దృష్టిని పెట్టి ఈ వృత్తాంతములను ప్రాశాడు.

ఈ వ్యాకరణ నిర్మణమును మనస్సులో ఉంచుకోని, ఆది. 12:1-3లో నుండి అబ్రాహము జీవితములోని ముఖ్య అంశములు ఏ విధంగా విశదపరచబడతాయో చూచుటకు మనము స్థిరముగా ఉన్నాము.

## విశదపరచబడుట

ఈ వచనములలో నాలుగు ప్రధానమైన అంశములు కనిపిస్తాయని మనము చూద్దాము. అబ్రాహము పట్ల చూపబడిన దేవుని కృపను చూస్తూ ఆరంభించాము. తరువాత అబ్రాహము దేవుని పట్ల చూపవలసియండిన స్వామిభక్తిని, అబ్రాహమునకు ఇవ్వబడిన దేవుని ఆశీర్వాదములను, మరియు చివరిగా అబ్రాహము ద్వారా దేవుని ఆశీర్వాదములను మనము చూద్దాము.

## దేవుని కృప

అబ్రాహాము జీవితములో అనేక సార్లు అగుపడు మొదటి మూలాంశము ఏమనగా, అబ్రాహాముతో దేవుని అనుబంధము ఆయన కృప మీద ఆధారపడియుండెను. ఆదికాండము 12:1లోని పరిచయ పలుకులలో దేవుని కృప చాలా సృష్టిమైన రీతిలో ప్రత్యక్షమైయ్యంది. ఇంతకు ముందు చూసినట్లు, అక్కడ మనము ఈ మాటలను చదువుతాము:

యేహోవా .... అబ్రాముతో అనగా (ఆది. 12:1, 3).

అబ్రాహాము దేవునికి ఎలాంటి సేవా చేయకముందే అబ్రాహాము జీవితములోనికి దేవుడు ప్రవేశించాడు కాబట్టి దేవునితో అబ్రాహాము అనుబంధము స్థిరపడింది అని ఈ సులువైన మాటలు మోషే యొక్క వాస్తవిక శ్రేతలకు జ్ఞాపకం చేశాయి.

అబ్రాహాము యొక్క పిలుపు అతని యోవ్యన కాలములోనే కలిగింది. అతడు కనానుకు ప్రయాణమయ్యలేదు; అతడు శత్రువులను జయించలేదు; అతడు నిటంధనా నమ్మకత్వమునకు సమర్పణ చూపలేదు; సౌదీము గొమెర్రాలో ఉన్న నీతిమంతుల నిమిత్తము ప్రార్థించలేదు; అతడు ఏ విధమైన విశ్వాస పరీక్షలోను జయమును పొందియుండలేదు. భిన్నముగా, అబ్రాహాము పట్ల కృపను చూపుట దేవునికి సచ్చింది కాబట్టి తనకు విశేషమైన సేవకునిగా ఉండుటకు దేవుడు అబ్రాహామును పేరిచాడు.

ఇప్పుడు, అబ్రాహాము దేవునితో సడిచిన ఆరంభ దినములలో మాత్రమే దేవుని కృప చూపబడలేదు అను మాట వాస్తవము. దేవుని కృప అబ్రాహామును గూర్చిన వృత్తాంతములన్నిటినిలో కనిపిస్తుంది ఎందుకంటే పితరుని జీవితములోని ప్రతి మలుపులో దేవుడు అతనికి కనికరమును చూపాడు. అబ్రాహాము పాపి కాబట్టి, అన్ని వేళల అబ్రాహాము దేవుని కనికరము యొక్క అవసరతలో ఉండెను. ఉదాహరణకు, అబ్రాహాము యొక్క రక్షణ నీతి కూడా కనికరముతో ఇవ్వబడిన బహుమానము అని సుపరిచిత వచనమైన ఆది. 15:6లో మనము చూస్తాము. అక్కడ ఇలా ప్రాయంపడియున్నది:

అతడు యేహోవాను నమ్మేను; ఆయన అది అతనికి నీతిగా ఎంచెను (ఆది. 15:6).

రోమా. 4:3 మరియు గలతీ. 3:6లో అపొస్టలుడైన పోలు సూచించినట్లు, దేవుడు అబ్రాహామునకు నీతిని ఇచ్చుట ఇది సత్తియల ఫలితము కాదుగాని, కృపా కార్యమే అని సూచిస్తుంది. దేవుని కృప మరియు కనికరము ద్వారా మాత్రమే అబ్రాహాము దేవుని నుండి దీనిని మరియు అనేక ఆశ్రాదములను పొందుకున్నాడు.

క్షేస్తుపులుగా మన జీవితములలో దేవుని కృప యొక్క ప్రాముఖ్యత మనందరికి తెలుసు. దేవుడు తన కృప ద్వారా ఆయనతో మన అనుబంధమును ఆరంభిస్తాడని మనకు తెలుసు మరియు ఆయన కృప ద్వారా ఆయనతో మన అనుబంధములో ఆయన మనలను కొనసాగిస్తాడని మనకు తెలుసు. దేవుని కనికరము లేకుండా మనమేక్కడ ఉండేవారము? అబ్రాహాము జీవితములో కూడా ఇదే వాస్తవమైయుండెను. అంతేగాక, మోషే అబ్రాహామును గూర్చి ప్రాసిన ఇశాయేలీయుల జీవితములకు కూడా దేవుని కృప ఎంతో ప్రాముఖ్యమైనదిగా ఉండెను. వారు కూడా తమ జీవితములలో అనుదినము దేవుని కనికరము యొక్క అవసరతను కలిగియుండిరి. మరియు ఈ కారణము చేత, అబ్రాహాము

జీవితమును గూర్చిన వృత్తాంతములను మోషే ప్రాసినప్పుడు, అతడు మరలా మరలా వారి దృష్టిని దేవుని కృప వైపుకు ఆకర్షించాడు.

### అబ్రాహము చూపిన స్వామిభక్తి

దేవుని కృప అను అంశముతో పాటుగా, ఆదికాండము 12:1-3 అబ్రాహము చూపిన స్వామిభక్తిని కూడా ఉద్ఘాటిస్తుంది అని మనము గుర్తించాలి. కేవలం తన కృపను పొందుకొనుట కోరకు మాత్రమే దేవుడు అబ్రాహమును ఎన్నుకోలేదు; అబ్రాహము నమ్మకమైన విధేయతతో స్పందించు విధముగా దేవుడు పితరునికి కనికరమును చూపాడు. మనము ఇంతకు ముందు చూసినట్లు, ఆదికాండము 12:1లోని మొదటి ఆజ్ఞార్థకము అబ్రాహము ఒక ఆచరణాత్మక రీతిలో యోహాకు నమ్మకత్వమును చూపవలసిన బాధ్యత కలిగియున్నాడని పక్కాణిస్తుంది. అక్కడ దేవుడు అతనిని ఇలా ఆజ్ఞాపించాడు:

నీపు లేచి నీ దేశమునుండియు నీ బంధువుల యొద్దునుండియు నీ తండ్రి యింటి నుండియు బయలుదేరి నేను నీకు చూపించు దేశమునకు వెళ్లుము (ఆది. 12:1).

ఈ దైవిక పీటుపుకు అబ్రాహము ఎంతో నమ్మకత్వమును చూపవలసియుండెను అని ఊహించుట అంత కష్టమేమికాదు. అతడు తన దేశమును మరియు తన తండ్రి యింటిని విడచి అతనికి చూపటోవు ప్రదేశమునకు వెళ్లవలసియుండెను. అప్పును, దేవుడు అబ్రాహమునకు కనికరమును చూపాడు, కానీ అబ్రాహము కూడా దేవునికి లోతైన నమ్మకమైన సేవ చేయవలసి యుండెను.

దురదుష్టపూర్వాత్మక, అనేకమంది కైస్తపులు అబ్రాహమును గూర్చి దేవుని మీద నమ్మకము మరియు విశ్వాసమునకు మాదిరిగా మాత్రమే ఆలోచన చేస్తారు. ఇది అబ్రాహము జీవితములో ఒక ప్రాముఖ్యమైన అంశము మరియు ఇది అనేక క్రొత్త నిబంధన లేఖన భాగములలో ఉద్ఘాటించబడినది. అయితే విధేయత చూపమని, ఆయనను నమ్మకముగా స్వించమని దేవుడు అబ్రాహముకు ఆజ్ఞాపించాడు అను సత్యమును మనము ఎన్నడు నిర్ణయం చేయకూడదు. దేవుడు పితరుని నుండి అనేకసార్లు సామిభక్తిని కోరాడు. ప్రతి పరిస్థితిలోను అతడు దేవునికి నమ్మకముగా ఉండవలసియుండెను.

అబ్రాహము దేవునికి స్వామిభక్తిని చూపవలసిన అత్యంత నాటకీయమైన ఉదాహరణను మనము ఆదికాండము 22వ అధ్యాయములో చూస్తాము, అక్కడ అబ్రాహము తన కుమారుని కంటే దేవుని ఎక్కువగా ప్రమించాడని రుజువుచేయుటకు అతని కుమారుడైన ఇస్సాకును బలి ఇవ్వమని దేవుడు పితరునికి ఆజ్ఞాపించాడు. దీని కంటే ఉన్నతమైన పరీక్షను గూర్చి మనము ఊహించలేము.

ఈ విధముగాను, అనేక ఇతర విధములుగాను అబ్రాహము నమ్మకత్వమును చూపవలసియుండినను, అబ్రాహము కలిగియుండిన అత్యంత ప్రాముఖ్యమైన బాధ్యతలలో ఒక దానిని ఆది. 12:1 సృష్టిము చేస్తుంది. అక్కడ, దేవుడు ఇలా సెలవిచ్చాడు:

నేను నీకు చూపించు దేశమునకు వెళ్లుము (ఆది. 12:1).

ఈ వాక్యభాగము తెలియపరచుచున్నట్లు, దేవుడు చూపించు దేశమునకు అబ్రాహము వెళ్లవలసియుండెను. అబ్రాహము వాగ్గాన దేశమును స్వాధీనపరచుకోనపలసియుండెను, మరియు పితరుని గూర్చిన వృత్తాంతములలో చాలాసార్లు ఈ అంశము ప్రత్యక్షమవుతుంది. పితరుడు వాగ్గాన

దేశములోనికి వెళ్లట దేవుని యొక్క విశాలమైన ప్రణాళికలో అబ్రాహాముకు మరియు అతని నమ్మకమైన వారసులకు ఎంతో ప్రాముఖ్యమైన విషయముగా ఉండేను. అతడు స్వయంగా వాగ్గాన దేశములోనికి నడిపించుచున్న ఇశాయేలీయుల కోరకు మోష్ ఈ వృత్తాంతములను ప్రాశాడని జ్ఞాపకము చేసుకున్నప్పుడు, ఇక్కడ చూపిన ఈ ఉష్టాటన అంత ఆశ్చర్యమును కలిగించదు.

కీస్తు అనుచరులముగా, రక్షణ దేవుని కృప ద్వారా కలిగిన ఉచిత బహుమానమైనప్పటికీ, ఆయన ఆజ్ఞలను పాటించుటకు తగిన కృషిని చేయుట ద్వారా మనము ఆయనకు కృతజ్ఞతను చూపాలని దేవుడు ఆశించుచున్నాడు. మోష్ కూడా ఈ నియమమును అర్థము చేసుకున్నాడు. అబ్రాహాముకు దేవుడు చూపిన కృప అబ్రాహాము దేవుని పట్ల నమ్మకముగా ఉండునట్లు అతనిని నడిపించింది అని మనకు తెలుసు. ఈ కారణము చేత, మనము అబ్రాహాము యొక్క జీవితమును అధ్యయనం చేయుచుండగా స్వామిభక్తిని చూపవలసిన అవసరత అనేకసార్లు కనిపిస్తుంది అని మనము చూడటోతున్నాము. తన వాస్తవిక ఇశాయేలీయ శోతులను గూర్చి మోష్ కు తెలుసు. దేవుని ఎదుట నమ్మకముగా జీవించుట యొక్క ప్రాముఖ్యతను వారు మరచిపోయే అవకాశము ఉండినది. పగుప్పు నుండి విమోచించి దేవుడు వారికి ఎంతో కనికరమును చూపి, వారిని అరణ్యములో భద్రపరచినప్పటికీ, వారు దేవుని ఆజ్ఞల నుండి వెనుదిరిగారు. ఈ కారణము చేత, అబ్రాహామును గూర్చిన వృత్తాంతములలో దేవుని పట్ల అబ్రాహాము చూపిన స్వామిభక్తి ఒక ముఖ్యంశముగా ఉన్నది. నమ్మకమైన విధేయతతో దేవుని సేవించుటకు మోష్ యొక్క వాస్తవిక శోతులకు, మరియు నేడు మనకు కూడా పోత్వాము అవసరము కాబట్టి ఈ అంశము చాలా తరచుగా కనిపిస్తుంది:

### అబ్రాహామునకు ఆశీర్వాదములు

ఇప్పటి వరకు మనము చూసినట్లు, దేవుడు అబ్రాహాముకు ఎంతో కృపను చూపాడు, మరియు అతని నుండి నమ్మకమైన భక్తిని కోరాడు. ఆది. 12:1-3లో మనము గమనించవలసిన మూడవ అంశము ఏమనగా, అబ్రాహాముకు ఇవ్వబడిన ఆశీర్వాదములు. ఆది. 12:2లో దేవుడు పితరునికి ఈ మాటలను చెప్పాడని మీకు జ్ఞాపకముండే ఉంటుంది:

నిన్న గొప్ప జనముగా చేసి నిన్న ఆశీర్వదించి నీ నామమును గొప్ప  
చేయుదును, నీపు ఆశీర్వాదముగా నుండువు.

దేవుడు పితరునికి మూడు ఆశీర్వాదములు ఇచ్చాడు. మొదటిగా, అబ్రాహాము గొప్ప జనమపుతాడని దేవుడు చెప్పాడు. అతని వారసులు లోక్కు మించినవారపుతారు. వాస్తవానికి అతని వారసులు ఒక గొప్ప సామ్రాజ్యము, అనగా ఘనమైన దేశమపుతారు. ఆ సమయములో అబ్రాహాము మరియు అతనితో ఉన్న వారు చాలా తక్కువమందిగా ఉండిరి. మరియు అబ్రాహాముకు పిల్లలు లేరు. అయినను, ఒకదినాన అబ్రాహాము వారసులు ఆకాశ నక్షత్రముల కంటే ఎక్కువ అశ్వతారని దేవుడు వాగ్గానము చేశాడు.

రండపదిగా, అబ్రాహామును ఆశీర్వదిస్తానని దేవుడు చెప్పాడు. ఏది ఏమైనా, అబ్రాహాము మరియు అతని వారసులు గొప్ప వశ్వర్యమను ఆశీర్వాదమును పౌందుకుంటారని ఈ వ్యక్తీకరణము తెలియజేస్తుంది. అబ్రాహాము మరియు అతని వారసులు వశ్వర్యమును, సమ్మద్దిని అనుభవిస్తారు. వారు

భూమి మీద సంచరించువారిగాను, కేవలం స్థిరపడువారిగాను ఉండరు. అబ్రాహము మరియు అతని పిల్లలు నమ్మకముగా ఉంటి, వారు గోప్య బశ్వర్యమును అనుభవిస్తారు.

మూడవదిగా, దేవుని ఆశీర్వాదములో అబ్రాహము గోప్య పేరును కూడా పొందుకుంటాడు. మరొక మాటలో, అబ్రాహము వాగ్దాన దేశమునకు వెళ్లి అక్కడ దేవుని నమ్మకముగా సీవిస్తు, అతని వారసుల యొక్క మనమైన సంబ్యు మరియు బశ్వర్యము, అతనికి మరియు అతని వారసులకు ప్రపంచమంతటా ఘనతను కలిగిస్తుంది. పితురునికి మరియు అతని నమ్మకమైన వారసులకు గోప్య మహిమ కలుగుతుంది.

వాస్తవానికి, అబ్రాహము వృత్తాంతములన్నిటిలో, ఇలాంటి ఆశీర్వాదములు అబ్రాహమునకు ఇవ్వబడినవని మోష్ మరలా మరలా చూపాడు. అబ్రాహముకు కుమారులు కలిగారు; అతడు ఒక అనుభవములో నుండి మరొక అనుభవములోనికి ప్రవేశించుచుండగా గోప్య బశ్వర్యమును పొందాడు. అతడు ఆ ప్రాంతములో ఖ్యాతిని పొందాడు. ఈ వృత్తాంతములను వినిన ఇశాయేలీయులకు, అబ్రాహము పొందిన ఆశీర్వాదములు తమ భవిష్యత్త ఆశీర్వాదములను గూర్చి గోప్య నిరీక్షణను కలిగించాయి. పితురునికివ్యబడిన వారసులు, బశ్వర్యము మరియు పుఖ్యాతి అను వరములు అబ్రాహము యొక్క నమ్మకమైన వారసులకు దేవుడిచ్చు మరింత ఉన్నతమైన వరములకు ఛాయారూపములుగా ఉన్నాయి.

క్షీస్తపులముగా, మనము దేవుని యొద్ద నుండి లేక్కింపలేనన్ని ఆశీర్వాదములను పొందుకున్నాము. అపును, వాగ్దాన దేశము వైపుకు మోష్ను వెంబడించిన ఇశాయేలీయులు కూడా దేవుని నుండి లేక్కింపలేనన్ని ఆశీర్వాదములను పొందుకున్నారు. వారు బానిసత్యము నుండి విడిపించబడ్డారు; వారి సంబ్యు పూర్ణి చెందింది; వారి యాత్ర అంతటిలో వారికి భద్రత, కొనసాగు శక్తి ఇవ్వబడింది మరియు వారు భవిష్యత్తులో గోప్య ఆశీర్వాదమునిచ్చ దేశము వైపుకు అనగా వాగ్దాన దేశము వైపుకు పుయాణము చేయుచుండిరి. కాని ఇశాయేలీయులు మన వలెనె, దేవుడు వారి కొరకు చేసినవాటిని మరియు చేయటపువాటిని మరచిపోయారు. కాబట్టి ఇశాయేలీయ పారకుల హృదయాలు కృతజ్ఞతతో నిండునట్లు వారి జీవితములలో దేవుడు వారికి అనుగ్రహించిన ఆశీర్వాదములను గూర్చి వారికి జ్ఞాపకము చేయుటకు దేవుడు అబ్రాహముకు అనుగ్రహించిన ఆశీర్వాదములను గూర్చి మోష్ ప్రాశాడు.

### అబ్రాహము ద్వారా ఆశీర్వాదములు

దేవుని కనికరము, అబ్రాహము స్వామిభక్తి, మరియు అబ్రాహముకు దేవుడిచ్చిన ఆశీర్వాదములతో పాటుగా, అబ్రాహము ద్వారా ప్రజలందరికీ ఆశీర్వాదములు కలుగుతాయి అను సత్యము వైపుకు కూడా ఆది. 12:1-3 మన దృష్టిని ఆకర్షిస్తుంది. ఆది. 12:2-3లో దేవుడు సెలవిచ్చిన మాటలు వినండి:

**నీపు ఆశీర్వాదముగా నుందుపు. నిన్ను ఆశీర్వదించువారిని ఆశీర్వదించెదను;**

**నిన్ను దూషించువాని శపించెదను; భూమి యొక్క సమస్త వంశములు నీయందు**

**ఆశీర్వదించబడును (ఆది. 12:2-3).**

అబ్రాహము కేవలం ఆశీర్వాదములను పొందుకొనుట మాత్రమేగాక అతని ద్వారా భూమి మీద ఉన్న ప్రజలందరు దీవించబడతారని ఈ మాటలు వివరిస్తున్నాయి. కేవలం అబ్రాహము జీవితమును మరియు అతని వారసుల జీవితములను వృద్ధిచేయుటకు మాత్రమే దేవుడు అతనిని వాగ్దాన దేశములోనికి పిలువలేదు. భూమి మీద ఉన్న కుటుంబములన్ని దేవుని ఆశీర్వాదములను పొందుకొనుటకు ఒక మాధ్యమముగా ఉండునట్టు దేవుడు అబ్రాహమును పేరిచాడు. అబ్రాహము యొక్క సార్వత్రిక ఆశీర్వాదములు రెండు విధములుగా కలుగుతాయి అని ఈ వాక్యభాగము టోధిస్తుంది అని జ్ఞాపకముంచుకొనుట చాలా అవసరము. ఆది. 12:3లో దేవుడు ఇలా సెలవిచ్చాడు:

నిన్న ఆశీర్వదించువారిని ఆశీర్వదించెదను; నిన్న దూషించువాని శపించెదను  
(ఆది. 12:3).

ఈ వాక్యభాగం ప్రకారం, అబ్రాహము మానవుల మధ్య రెండంచుల-బుడ్లముగా ఏని చేస్తాడు. అబ్రాహము దేవుని కట్టాక్షమును పొందాడు కాబట్టి, ఇతర దేశముల ప్రజలు అబ్రాహమును ఆశీర్వదించినప్పుడు, అనగా అతనిని గౌరవించి, ఆ విధముగా అతడు సేవించుచున్న దేవుని గౌరవించినప్పుడు దేవుడు వారిని ఆశీర్వదిస్తాడు. అయితే ఇతర దేశములలోని ప్రజలు అబ్రాహమును శపించినప్పుడు లేక అతని మీద దాడి చేసినప్పుడు మరియు ఆ విధంగా అబ్రాహము దేవుని ఉపేక్షించినప్పుడు, దేవుడు వారిని శిక్షిస్తాడు. ఇతర ప్రజల యొక్క విధి వారు అబ్రాహముతో వ్యవహరించినదాని మీద ఆధారపడి ఉంటుంది.

తన జీవిత కాలములో, అబ్రాహము ఫిలిషీయులు, కనానీయులు, ఐగుషీయులు, మరియు అతని అన్న కుమారుడైన లోతు వారసులైన మోయాబీయులు మరియు అమ్మానీయులు వంటి ఇతర దేశములకు ప్రతినిధులైన అనేకమంది ప్రజలను ఎదుర్కొన్నాడు. ఈ సంపర్కములు ప్రాముఖ్యమైనవి ఎందుకంటే అబ్రాహముతో వ్యవరించిన విధానము ఆధారముగా ఇతర ప్రజలను ఆశీర్వదించుట మరియు శపించుట ద్వారా దేవుడు తన మాటను నిలబెట్టుకున్న కొన్ని విధానములను ఇవి చూపించాయి. తన జీవిత కాలములోనే అబ్రాహము లోకమునకు ఆశీర్వాదమయ్యాడని కూడా ఇవి సూచిస్తాయి.

దేవుని ప్రజలు చాలాసార్లు ఈ ప్రాముఖ్యమైన టోధను మరచిపోవుట చాలా సులభమే. మోప్ దినములలోని ఇశ్రాయేలీయులు అనేక విధాలుగా నేటి కైస్తువులను పోలియున్నారు. మనము దేవుని నుండి కలుగు రక్కణ ఆశీర్వాదమును జీవమును ఆస్వాదిస్తాముగాని, ఈ ఆశీర్వాదములు మనకు ఎందుకు ఇవ్వబడినవో మరచిపోతాము. మోప్ నాయకత్వములో ఇశ్రాయేలుకు దేవుడిచ్చిన ప్రతి ఆశీర్వాదము మరియు నేడు ఆయన సంపమునకు ఇచ్చుచున్న ప్రతి ఆశీర్వాదము ఒక ఉన్నత ఉద్దేశ్యము కొరకు ఇవ్వబడుతుంది. దేవుని ఆశీర్వాదములను లోకమంతా వ్యాపించజేయుటకు మనము ఆశీర్వదించబడితిమి. అబ్రాహము లోకములోని దేశములను దేవుని ఆశీర్వాదములోనికి నడిపించునట్టు దేవుడు అబ్రాహమును తన కొరకు పిలచుకున్నాడు. లోకములోని దేశములను దేవుని ఆశీర్వాదములోనికి నడిపించునట్టు దేవుడు నేటి సంఘమును తన కొరకు పిలచుకున్నాడు. అబ్రాహము వృత్తాంతములను

మొదటిగా పొందుకున్న ఇశ్రాయేలీయులకు ఈ విషయము ఎంతో ప్రాముఖ్యమైనదిగా ఉండెను. మరియు నేడు మనము కీస్తిను అనుసరించుచుండగా ఇది మనకు కూడా ఎంతో ప్రాముఖ్యమైనదిగా ఉన్నది.

## ముగింపు

ఈ పారంలో అబ్రాహాము జీవిత అవలోకనమును మనము చూశాము. మరియు ఆదికాండములోని ఈ భాగము యొక్క నిర్మణము, లేక రూపము మీద మనము దృష్టిపెట్టాము. మరియు ఈ సాహిత్య నిర్మణ నేపథ్యములో అబ్రాహాము జీవితమును గూర్చి మౌలిక ప్రాసిన ముఖ్య అంశములను, లేక విషయములను మనము పరీక్షించాము.

ఈ పార్యక్తమములో మనము ముందుకు కొనసాగుచుండగా, ఈ పారములోని అంశములను మరలా మరలా ప్రస్తావిధాము. అబ్రాహాము జీవిత వృత్తాంతములో వాడు-దశల సాప్తతను మనము చూశాము. మరియు అబ్రాహాము జీవితములోని నాలుగు ముఖ్య అంశములను కూడా మనము చూశాము. అబ్రాహాముకు దేవుడు చూపిన దయ, అబ్రాహాము యొక్క స్వామిభక్తి, అబ్రాహాముకు దేవుడిచ్చిన ఆశీర్వాదములు, మరియు అబ్రాహాము ద్వారా దేవుడిచ్చిన ఆశీర్వాదములు. అబ్రాహాము జీవిత వృత్తాంతము చాలా కాలము క్రితం ఇశ్రాయేలు కొరకు మొదటిగా ప్రాయటడినప్పటి ఉద్దేశమును గూర్చి మాత్రమే ఈ అంశములు మనకు మెళకువలను ఇవ్వపుగాని, నేడు ఈ లేఖన భాగమును మన జీవితములకు అన్వయించుకొనుటలో కూడా ఇవి సహాయపడతాయి.